



سوال

(680) کیا نماز میں پہلے تشهد کے ساتھ درود شریف پڑھنا چاہیے؟

جواب

السلام علیکم ورحمۃ اللہ وبرکاتہ

کیا نماز میں پہلے تشهد کے ساتھ درود شریف پڑھنا چاہیے؟ بعض لوگ پہلے قعدے میں تشهد کے ساتھ درود شریف پڑھنے کے لیے قرآن کی آیت **يَا أَيُّهَا الَّذِينَ آمَنُوا صَلُّوا عَلَيَّ (الاحزاب: ۵۶)** اور اس حدیث سے جس میں صحابہ کرام رضی اللہ عنہم نے آپ صلی اللہ علیہ وسلم سے درود پڑھنے کے بارے میں سوال کیا تھا، استدلال کرتے ہوئے ضروری قرار دیتے ہیں جب کہ ”مسند احمد“، تلخیص ابن حجر رحمہ اللہ اور نصب الرایۃ کی روایات سے یہ معلوم ہوتا ہے کہ پہلے قعدے میں صرف تشهد ہی پڑھیں گے۔ بہر حال بحوالہ وضاحت فرما کر عندا ماجور ہوں۔

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام على رسول اللہ، أما بعد!

کسی بھی صحیح مرفوع متصل روایت میں پہلے تشهد میں درود پڑھنے کی ممانعت نہیں۔ بلکہ حدیث کعب بن عجرہ رضی اللہ عنہ کا عموم، جواز پر دال ہے۔ فرماتے ہیں:

أَنَّ النَّبِيَّ ﷺ سئلَ عَنْ كَيْفِيَّةِ الصَّلَاةِ عَلَيَّ، فَقَالَ: 'قُولُوا: اَللّٰهُمَّ صَلِّ عَلٰى مُحَمَّدٍ'... تلخیص البخیر، جز: ۱، ص ۲۶۸

اور بعض صحیح روایات میں الفاظ یوں ہیں:

قَالُوا: يَا رَسُولَ اللَّهِ ﷺ! قَدْ عَلِمْنَا كَيْفَ نُسَلِّمُ عَلَيْكَ (أَي فِي التَّشَهُدِ)، فَكَيْفَ نَصَلِّي عَلَيْكَ؟ قَالَ: قُولُوا: اَللّٰهُمَّ صَلِّ عَلٰى مُحَمَّدٍ... صحیح البخاری، باب الصَّلَاةِ عَلٰى النَّبِيِّ صَلَّى اللَّهُ عَلَيْهِ وَسَلَّمَ، رقم: ۶۳۵۴

یعنی صحابہ کرام رضی اللہ عنہم نے عرض کی: یا رسول اللہ صلی اللہ علیہ وسلم! ہمیں اس بات کا تو علم ہو گیا، کہ آپ پر سلام (تشہد میں) کیسے پڑھا جائے۔ پس یہ فرمائیے: کہ درود کیسے پڑھیں، فرمایا: کہو: "اَللّٰهُمَّ صَلِّ عَلٰى مُحَمَّدٍ"۔... الحدیث۔

علامہ البانی رحمہ اللہ فرماتے ہیں:

'فَلَمْ يَخْصُ تَشَهُدًا وَدُونَ تَشَهُدٍ - فَفِيهِ دَلِيلٌ عَلَى مَشْرُوعِيَّةِ الصَّلَاةِ عَلَيَّ فِي التَّشَهُدِ الْأَوَّلِ أَيْضًا وَهُوَ نَبَأُ الْإِنَامِ الشَّافِعِيِّ، كَمَا نَصَّ عَلَيَّ فِي كِتَابِهِ الْأَوَّلِ وَهُوَ لِصَحْحٍ عِنْدَ أَصْحَابِهِ، كَمَا صَرَّحَ بِهِ النَّوَوِيُّ فِي الْجُمُوعِ، (۳/۲۶۰) وَقَدْ جَاءَتْ أَحَادِيثُ كَثِيرَةٌ فِي الصَّلَاةِ عَلَيَّ فِي التَّشَهُدِ، وَلَيْسَ فِيهَا التَّخْيِصُ الْمَشَارِئِي، بَلْ هِيَ غَائِمَةٌ تَشْمَلُ كُلَّ تَشَهُدٍ... وَلَيْسَ لِلْمَنْعِينَ الْخَالِفِينَ أَيْ دَلِيلٌ يَسْتَجِزُّ بِهِ نُصْفَةُ



یعنی رسول ا صلی اللہ علیہ وسلم نے درود پڑھنے کے لیے کسی ایک ”تشہد“ کو خاص نہیں کیا۔ پس اس حدیث میں اس بات کی دلیل ہے، کہ پہلے تشہد میں بھی درود پڑھنا مشروع ہے۔ امام شافعی رحمہ اللہ کا مسلک بھی یہی ہے جس طرح کہ ”الام“ میں منصوص ہے اور امام شافعی رحمہ اللہ کے اصحاب کے نزدیک بھی یہی بات صحیح ہے جس طرح کہ نووی نے ”المجموع“ (۳/۳۶۰) میں تصریح کی ہے۔ نیز بہت سی احادیث میں تشہد یا آپ صلی اللہ علیہ وسلم پر درود کا تذکرہ موجود ہے، لیکن ان میں مشاراً لہہ تخصیص کا نام و نشان تک نہیں، بلکہ وہ عام اور ہر تشہد کو شامل ہیں اور مخالفین کے پاس قابل احتجاج کوئی دلیل موجود نہیں۔

مانعین کے دلائل کا جائزہ:

اس سلسلے میں مانعین کے بھی چند دلائل ہیں۔ ان کا جائزہ لینا بھی ضروری ہے۔ جس طرح کہ سائل نے بھی ان کی نشاندہی کی ہے۔ چنانچہ ”سنن ابوداؤد“ میں حدیث ہے:

’عَنِ النَّبِيِّ ﷺ كَانَ فِي الرَّكْعَتَيْنِ الْأُولَيَيْنِ كَأَنَّهُ عَلَى الرَّضْفِ - قَالَ: قُلْنَا: حَتَّى يَقْتُمَ - قَالَ: حَتَّى يَقْتُمَ سِنَّنَ أَبِي دَاوُدَ، بَابٌ فِي تَخْفِيفِ الْقُتُودِ، رَقْم: ۹۹۵، سنن الترمذی، باب ما جاء في مفرد القوتود في الركتين الأولىين، رقم: ۳۶۶

یعنی نبی صلی اللہ علیہ وسلم پہلی دو رکعتوں میں ایسے ہوتے تھے، گویا کہ گرم ہاتھ پر ہیں۔ ہم کہتے ابھی لٹھے۔“

اور ترمذی کی روایت میں ہے، شعبہ نے کہا: پھر سعد نے کسی شے کے ساتھ لپٹنے ہوٹوں کو حرکت دی۔ پس میں نے کہا ”حتی یقوم“ وہ بھی کہہ رہے تھے ”حتی یقوم“ امام ترمذی رحمہ اللہ فرماتے ہیں: اہل علم کا عمل اس حدیث کے مطابق ہے۔ وہ اس بات کو پسند کرتے ہیں، کہ آدمی پہلی دو رکعتوں میں زیادہ دیر نہ بیٹھے اور پہلی دو رکعتوں میں تشہد سے زیادہ کچھ نہ پڑھے۔ اگر کسی نے تشہد پر اضافہ کیا، تو اس پر دو ”سجود سو“ لازم ہو جاتے ہیں۔ اس طرح شنبی وغیرہ سے بیان کیا گیا ہے۔ نیز امام ترمذی حدیث ہذا پر حکم لگاتے ہوئے رقمطراز ہیں۔

’بِذَلِكَ حَدِيثُ حَسَنٍ إِلَّا أَنَّ أَبَا عُبَيْدَةَ: لَمْ يَسْمَعْ مِنْ أَبِيهِ -‘

یعنی یہ حدیث حسن درجہ کی ہے۔ البتہ ابو عبیدہ کا لپٹنے باپ (عبد ا) سے سماع ثابت نہیں۔“

اور عمرو بن مژة کا بیان ہے۔ میں نے ابو عبیدہ سے دریافت کیا۔ کہ تجھے عبد ا سے کوئی شے یاد ہے؟ کہا: مجھے کوئی شئی یاد نہیں۔ عون المعبود (۳۷۸/۱) اور حافظ ابن حجر رحمہ اللہ فرماتے ہیں:

’وَبُو مُنْقَطِعٌ لِأَنَّ أَبَا عُبَيْدَةَ لَمْ يَسْمَعْ مِنْ أَبِيهِ، تَلْخِصُ الْجَمِير: ج ۱، ص: ۲۶۳

یعنی یہ حدیث منقطع ہے۔ اس لیے کہ ابو عبیدہ کا لپٹنے باپ سے سماع ثابت نہیں۔

لہذا یہ روایت قابل حجت نہ ٹھہری اور جہاں تک تعلق ہے اس روایت کا جو ”مسند احمد“ اور ”ابن خزیمہ“ میں ہے۔ جس میں حضرت ابن مسعود رضی اللہ عنہ سے مروی ہے:

’رسول ا صلی اللہ علیہ وسلم نے ان کو تشہد کی تعلیم دی پس جب وہ (درمیانہ قعدہ) میں بیٹھے اور (آخری قعدہ) میں بیٹھے، تو بائیں ران پر بیٹھے۔ اَلْيَتِيَّاتُ لِلَّهِ.....عَبْدُهُ وَرَسُولُهُ تَك پڑھتے۔ پھر اگر درمیانہ قعدہ میں ہوتے تو صرف تشہد پڑھ کر کھڑے ہو جاتے اور اگر اخیر میں ہوتے، تو تشہد کے بعد ا سے جو چاہتے دعا مانگتے۔ پھر سلام پھیرتے۔“ 2

روایت ہذا واضح طور پر اس بات پر دال ہے، کہ حضرت ابن مسعود رضی اللہ عنہ نے (قعدہ اولیٰ) میں صرف تشہد پر اکتفاء کی ہے، لیکن روایت موقوف ہے۔ مرفوع نہیں۔ صاحب ”المرعاۃ“ فرماتے ہیں: امام ابو حنیفہ نے اسی بات کو اختیار کیا، لیکن امام شافعی رحمہ اللہ کے نزدیک درود کا اضافہ بھی درست ہے۔ پھر وہ اپنی رائے کا اظہار کرتے ہوئے فرماتے ہیں:

أَلْطَّاهِرَانِ لَا يَزِيدُ عَلَى التَّشْهِدِ، لَكِنْ لَوْ زَادَ يَجِبُ عَلَيْهِ سَجْدَتَا السُّوَالَيْنِ لَمْ يَلْتَمِمْ دَلِيلٌ شَرْعِيٌّ عَلَى وَجُوبِ سَجْدَةِ السُّوَالَيْنِ مَا زَادَ عَلَى التَّشْهِدِ فِي الْقَعْدَةِ الْأُولَى (٦٤١/١)

یعنی ”ظاہر بات یہ ہے، کہ نمازی تشہد پر اضافہ نہ کرے۔ لیکن اگر کوئی اضافہ کرے، تو اس پر سجدہ سو واجب نہیں، کیونکہ کوئی شرعی دلیل اس بات پر قائم نہیں ہو سکی، کہ (قعدہ اولیٰ) میں تشہد پر زیادتی کی صورت میں سجدہ سہولازم ہے۔“

جملہ دلائل سے ظاہر ہے کہ علامہ موصوف کا استدلال صرف شواہد پر مبنی ہے۔ بطور خاص کوئی صحیح مستند موجود نہیں۔ جب کہ دوسری جانب واضح موقف ہے۔ جو مُضَرَّح دلائل (واضح دلائل) پر موقوف ہے۔ مزید آئندہ ’المنتقى‘، باب ’باجای فی الصلوة علی رسول اللہ ﷺ‘ میں حدیث ہے:

‘فَقَالَ لَبَيْشِيرُ بْنُ سَعْدٍ: أَمَرَنَا اللَّهُ أَنْ نُصَلِّيَ عَلَيْكَ فَكَيْفَ نُصَلِّيُ عَلَيْكَ؟ ثُمَّ قَالَ رَسُولُ اللَّهِ: قُولُوا اللَّهُمَّ صَلِّ عَلَى مُحَمَّدٍ...‘ سنن أبي داود، باب الصلوة على النبي ﷺ بعد التشهد، رقم: ٩٨٠، سنن الترمذی، رقم: ٣٢٢٠، سنن الدارمی، رقم: ١٣٨٢

یعنی بشیر بن سعد رضی اللہ عنہ نے آپ صلی اللہ علیہ وسلم سے دریافت کیا، کہ ا نے ہمیں آپ پر درود کا حکم دیا ہے ہم آپ پر کیسے درود بھیجیں۔ رسول اللہ صلی اللہ علیہ وسلم نے فرمایا: کہو: ’اللَّهُمَّ صَلِّ عَلَى مُحَمَّدٍ... الخ‘

اور ”مسند احمد“ میں ہے: **‘فَكَيْفَ نُصَلِّيُ عَلَيْكَ، إِذَا نَحْنُ صَلَّيْنَا فِي صَلَاتِنَا؟‘ مسند احمد، رقم: ١٤٠٤٢** یعنی جب ہم نماز پڑھیں تو اپنی نمازوں میں آپ پر کیسے درود بھیجیں؟“ مقام ہذا توضیح و تفصیل کا محل ہے۔ پہلے اور دوسرے (قعدہ) میں درود پڑھنے کے اعتبار سے فرق کی وضاحت نہ کرنا، عموم جواز کی دلیل ہے اور علوم فقہ میں قاعدہ معروف ہے: **‘تأخير البيان عن وقت الحاجة لا يجوز‘**۔ یعنی ضرورت کے وقت کسی شے کی وضاحت نہ کرنا ناجائز ہے۔

اس سے معلوم ہوا پہلے تشہد میں درود پڑھنا جائز ہے۔ واضح ہو کہ علماء کا ایک گروہ نماز میں درود کے وجوب کا قائل ہے، جب کہ جمہور علماء عدم وجوب کے قائل ہیں۔ علامہ شوکانی رحمہ اللہ نے عدم وجوب کو اختیار کیا ہے۔ تفصیل کے لیے ملاحظہ ہو! ”نبیل الأوطار“ (٢٩٥/٢-٢٩٦)

هذا ما عندي والله أعلم بالصواب

فتاویٰ حاقظ ثناء اللہ مدنی

کتاب الصلوة: صفحہ: 578

محدث فتویٰ